

(۱۱۲) درودِ مقامِ محمود

بخاری شریف میں ایک حدیث شریف درج ہے کہ جو شخص اذان سے اور یہ الفاظ کہے۔ اَللّٰهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ اَبْنَاتِ مُحَمَّدٍ اِلَى الْوَسِيْلَةِ وَالْفَضِيْلَةِ وَابْعَثْهُ مَقَامًا مَّحْمُوْدًا اِلَیْكَ وَوَعْدُكَ۔

یہ اللہ اس دعوت اتم اور نماز قائم کے صدقہ محمد مصطفیٰ صلی اللہ علیہ وسلم کو بزرگی اور نفیلت عطا فرما اور قیامت کے دن مقام محمود عطا فرما جس کا تو نے ان سے وعدہ فرمایا۔ تو اس کے لئے میری شفاعت واجب ہوتی ہے۔ اسی لئے حضرت ابو ہریرہ رضی اللہ عنہ نے حضور پاک کا ارشاد نقل فرمایا ہے کہ تم جب بھی مجھ پر درود پڑھا کرو تو میرے لئے وسیلہ بھی مانگا کرو۔ کسی نے عرض کیا وسیلہ کیا ہے تو آپ صلی اللہ علیہ وسلم نے فرمایا جنت کا اعلیٰ درجہ (مقام محمود)۔ یہ بھی ایک درود ہے کہ جب نماز کی اذان سننے میں آئے تو نبی کریم صلی اللہ علیہ وسلم پر درود پڑھنا چاہیے یعنی یہ کہنا چاہیے کہ۔

اَللّٰهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ
الْقَائِمَةُ اَبْنَاتِ مُحَمَّدٍ اِلَى الْوَسِيْلَةِ وَالْفَضِيْلَةِ

وَابْعَثْ مُقَامًا مَحْمُودًا الَّذِي وَعَدْتُهُ

حضرت عبداللہ بن عمرو بن العاص رضی اللہ عنہ حدیث شریف نقل کرتے ہیں کہ حضور صلی اللہ علیہ وسلم نے فرمایا کہ جب تم اذان سنو تو جو الفاظ اذان کے ہیں وہ بھو پھر میرے اوپر درود پڑھا کرو اس لئے کہ جو ایک مرتبہ درود پڑھتا ہے تو رب تعالیٰ اس پر دس مرتبہ درود پڑھتا ہے پھر میرے لئے وسیلہ کی دعا کرو یہ ایک درجہ ہے جو ایک آدمی کو ملے گا۔ مجھے امید ہے کہ وہ میں ہوں۔ جو شخص میرے لئے وسیلہ کی دعا کرے گا۔ اس پر میری شفاعت لازم ہوگی۔